



न्यूज़ ब्रीफ

रुस ने किया हमला: खेरसान में एक की मौत, नौ घायल



कीव। रुस लगातार यूक्रेन पर हमले कर रहा है। लोग मारे जा रहे हैं और शांति के प्रयास लगातार असफल होते जा रहे हैं। यूक्रेन के दक्षिणी शहर खेरसान पर बुधवार को रुस ने ग्लाइड बम और तोपों से हमला किया, जिसमें एक व्यक्ति की मौत हो गई और नौ लोग घायल हो गए। यूक्रेनी अधिकारी ओलेक्सान्द्र प्रोकोडिन ने बताया कि सुबह पहले रुस ने बमबारी की और जब बचाव दल मौके पर पहुंचे, तो रूसी सेना ने दोबारा तोपों से हमला कर दिया। प्रोकोडिन ने कहा, यह रुस की एक सोची-समझी चाल है ताकि घायलों को बचाया न जा सके और डॉक्टरों, पुलिस और बचाव कर्मियों को नुकसान पहुंचे।

टैरिफ की मार से परेशान अमेरिकी राज्य ने खटखटाया अदालत का दरवाजा



वाशिंगटन। अमेरिकी राष्ट्रपति डोनाल्ड ट्रंप के आदेशों से केवल दुनियाभर के देश परेशान नहीं हैं बल्कि खुद अमेरिका भी इन दिक्कतों से अछूता नहीं है। कैलिफोर्निया ने ट्रंप द्वारा लगाए गए टैरिफ को रोकने के लिए संघीय अदालत में मुकदमा दायर किया है। राज्य का आरोप है कि ट्रंप ने अपनी शक्तियों का दुरुपयोग किया है और इससे न केवल कैलिफोर्निया बल्कि पूरे देश की अर्थव्यवस्था को गंभीर नुकसान पहुंचा है। कैलिफोर्निया अमेरिका में सबसे ज्यादा सामान आयात करता है और जिसकी 12 बंदरगाहों के जरिए 40 प्रतिशत आयात होता है, सबसे ज्यादा प्रभावित हुआ है। 2022 में कृषि निर्यात 23.6 बिलियन डॉलर था, जो अब खतरे में है और इससे हजारों नौकरियों पर असर पड़ सकता है।वाइट हाउस के प्रवक्ता कुश देसाई ने कैलिफोर्निया के एवेशन पर गवर्नर गैविन न्यूजम पर निशाना साधते हुए कहा, उन्हें अपने राज्य की अपराध, बेघरपन और महंगाई की समस्याओं पर ध्यान देना चाहिए, न कि ट्रंप के टैरिफ्स को रोकने की कोशिश करनी चाहिए। कैलिफोर्निया स्टेट द्वारा दायर मुकदमे में कहा गया है कि टैरिफ लगाने का अधिकार संविधान के अनुसूच कांग्रेस के पास है, न कि राष्ट्रपति के पास। ट्रंप ने एक्ट का हवाला दिया, लेकिन यह कानून राष्ट्रपति को अपने मन से सभी वस्तुओं पर टैक्स लगाने की इजाजत नहीं देता। नए टैरिफ्स से शेयर बाजार और बांड मार्केट में भारी गिरावट आई है, जिससे अरबों डॉलर की पूंजी नष्ट हो गई। ट्रंप ने सभी देशों से आने वाले सामानों पर 10प्रतिशत का टैरिफ लगाया है। कुछ देशों के लिए जो अमेरिका के आयात पर ऊंची बाधाएं लगाते हैं, उनके लिए यह दर और ज्यादा है। इसके अलावा, चीन पर 245 प्रतिशत का टैरिफ लगाया गया है, हालांकि कुछ इलेक्ट्रॉनिक सामानों को इससे छूट मिली है।

जहां भारतीयों की एंट्री बंद थी वहीं लगी महात्मा गांधी की प्रतिमा



ब्लूमफोन्टेन। दक्षिण आफ्रीका के फ्री स्टेट प्रांत की राजधानी ब्लूमफोन्टेन में अब महात्मा गांधी की कांस्थ प्रतिमा शान से खड़ी है। यह वही इलाका है, जहां रंगबेध कानूनों के चलते एक सदी से ज्यादा समय तक भारतीयों का प्रवेश वर्जित था। महात्मा गांधी की यह प्रतिमा मशहूर मूर्तिकार पद्मभूषण रामवाणी सुतार ने बनाई है। भारतीय सांस्कृतिक संबंध परिषद (आईसीसीआर) ने इसे आंग्ल-बोअर युद्ध संग्रहालय को दान किया। 11 अप्रैल को भारतीय उच्चायुक्त प्रभावत कुमार ने आंग्ल-बोअर युद्ध संग्रहालय में इसका अनावरण किया। इस मौके पर भारतीयों की इस युद्ध में भूमिका पर एक डॉक्यूमेंट्री और किताब भी जारी की गई। 1994 में नेल्सन मंडेला के राष्ट्रपति बनने से पहले इस प्रांत को पहले ऑरेंज फ्री स्टेट कहा जाता था और यहां कानूनी रूप से भारतीयों का प्रवेश वर्जित था। यहां तक कि जो भारतीय डर्वन जैसे शहरों की तरफ जाते थे, उन्हें भी यहां से गुजरने के लिए पहले से इजाजत लेनी पड़ती थी।

नईदुनिया

टैरिफ की मार से बेहाल कैलीफोर्निया ने ट्रम्प सरकार के खिलाफ किया मुकदमा

कैलीफोर्निया

राष्ट्रपति डोनाल्ड ट्रंप द्वारा लगाए गए टैरिफ की मार से अन्य देश ही नहीं, बल्कि अमेरिका के राज्य भी काफी परेशान हैं। हालात यह हैं कि कैलीफोर्निया राज्य ने लगाए गए टैरिफ पर रोक के लिए संघीय अदालत में मुकदमा दायर कर दिया है।

राज्य का आरोप है कि राष्ट्रपति ने शक्तियों

राज्य सरकार ने कहा: राष्ट्रपति को टैरिफ लगाने का अधिकार ही नहीं

का गलत प्रयोग किया है। इससे उनके राज्य ही नहीं बल्कि पूरे अमेरिका की अर्थ व्यवस्था को काफी नुकसान पहुंच रहा है।

बीते दनों डोनाल्ड ट्रम्प ने दस फीसदी से लेकर ऊंची दरों पर टैरिफ लगाए हैं। इस टैरिफ से अमेरिका के कर्मोवेश सभी राज्य परेशान हैं, लेकिन अभी कैलीफोर्निया खुलकर टैरिफ के विरोध में आ गया है। संघीय अदालत में दायर

मुकदमे में कैलीफोर्निया स्टेट ने कहा कि संविधान के मुताबिक टैरिफ लगाने का अधिकार सिर्फ कांग्रेस के पास है। राष्ट्रपति के पास इसका कोई अधिकार ही नहीं है।राष्ट्रपति ने इंटरनेशनल इमरजेंसी इकोनामिक पावर्स एक्ट की दलील देकर टैरिफ लगाया है, जो कि गलत है। यह कानून राष्ट्रपति को उनके मन मुताबिक टैरिफ लगाने का अधिकार नहीं देता है। गौरतलब है कि कैलिफोर्निया अमेरिका में सबसे अधिक सामान आयात करता है। यहां के 12 बंदरगाहों के जरिए 40 फीसदी आयात होता है। इसलिए टैरिफ लगाने से सबसे अधिक यह राज्य

ही प्रभावित हुआ है। इस टैरिफ से राज्य की अर्थ व्यवस्था के साथ ही नौकरियों पर भी असर पड़ सकता है।

उधर मामला अदालत तक जाने पर व्हाइट हाउस ने कड़ी नाराजगी व्यक्त की है। सरकारी प्रवक्ता कुश देसाई ने कैलीफोर्निया के गवर्नर गैविन न्यूजम से कहा कि उनके राज्य में अपराध चरम पर है। महंगाई की समस्या से लोग जुझ रहे हैं। उन्हें राज्य की समस्याओं पर ध्यान दें, न कि टैरिफ को रोकने के प्रयास करनी चाहिए। उनका यह कदम किसी भी सूरत में उचित नहीं कहा जा सकता।

साल 2024 में 76 हजार से ज्यादा अकेले लोगों की हुई मौत



टोक्यो

जापान में अकेली मौतों का संकट गहराता जा रहा है। इस देश में सामाजिक अलगाव और अकेलेपन की समस्या अब एक गंभीर चुनौती बनती जा रही है। साल 2024 में देशभर में 76,020 लोगों की मौत उनके घर में अकेले हुईं, जिनमें से 76.4 प्रतिशत यानी तीन चौथाई से अधिक की उम्र 65 वर्ष या उससे अधिक थी। यह आंकड़े जापान की राष्ट्रीय पुलिस एजेंसी द्वारा जारी किए गए। आंकड़ों के अनुसार, अकेली मौतों के सबसे अधिक मामले 85 वर्ष और उससे अधिक उम्र के लोगों में सामने आए, जिनकी संख्या 14,658 रही। इसके बाद 75-79 वर्ष के आयु वर्ग में 12,567 और 70-74 वर्ष के लोगों में 11,600 मौतें दर्ज की गईं। हैरान करने वाली बात यह रही कि इनमें से लगभग 39.2 प्रतिशत शव 24 घंटे के भीतर मिल गए, लेकिन 7.8 प्रतिशत मामलों यानी 4,538 लोगों के शव एक महीने से भी अधिक समय तक उनके घरों में पड़े रहे, जिनका किसी को पता नहीं चला। पुलिस के मुताबिक, इन मौतों

का पता अधिकतर तब चला जब लंबे समय तक डाक इकट्ठा होती रही या पड़ोसियों और रिश्तेदारों ने व्यक्ति से संपर्क न हो पाने पर चिंता जताई। क्षेत्रवार आंकड़ों में सबसे ज्यादा अकेली मौतों के मामले टोक्यो (7,699) में दर्ज किए गए। इसके बाद ओसाका (5,329), कानागावा (3,659) और आइची (3,411) रहे। यह पहली बार है जब जापान में अकेली मौतों को लेकर इस तरह के आंकड़े आधिकारिक रूप से संकलित किए गए हैं। सरकार अब इन आंकड़ों के आधार पर अकेलेपन और सामाजिक अलगाव की बढ़ती समस्या से निपटने के लिए नई नीतियां तैयार करने की योजना बना रही है। गौरतलब है कि जापान लंबे समय से कोडोकुशी यानी अकेली मौत की समस्या से जूझ रहा है। यह शब्द उन लोगों के लिए इस्तेमाल होता है जो अकेले जीवन बिताते हुए इस दुनिया से चले जाते हैं और जिनकी मौत का पता काफी समय तक किसी को नहीं चलता। यह मुद्दा पहली बार 1980 के दशक में व्यापक रूप से सामने आया था।

बेटियों से उनका आईपैड लेना, मां को पड़ गया इतना भारी

लंदन। ब्रिटेन से हैरान करने वाला मामला सामने आया है। यहां इतिहास की टीचर को गिरफ्तार किया गया। टीचर की गिरफ्तारी का कारण ही सबसे चौकाने वाली वजह है। दरअसल उन्होंने अपनी बेटियों से उनका आईपैड छीन लिया था। वेनेसा ब्राउन ने बेटियों से उन्हें पढ़ाई पर ध्यान देने का कहकर उनका आईपैड अपने पास रख लिया था। इसके बाद क्या पुलिस ने उन्हें मामले में चोर करार देकर सात घंटे तक सलाखों के पीछे रखा। उनकी 80 साल की मां के साथ अपराधी जैसा बर्ताव किया गया। वेनेसा ने पूरे घटना को नर्क जैसा अनुभव बताया। इसके बाद में उन्हें जमानत की शर्तों के साथ रिहा किया गया। शर्तों में मामला खत्म होने तक उन पर जांच से जुड़े किसी भी व्यक्ति से बात करने पर रोक लगाई गई। पुलिस ने कहा कि इन डिवाइसों की खोज तब शुरू हुई जब 40 वर्ष के एक व्यक्ति ने दो आईपैड चोरी होने की सूचना दी। 26 मार्च को वेनेसा ने अपनी बेटियों के आईपैड इसलिए छीन लिए, ताकि वे पढ़ाई पर ध्यान दें। ये आईपैड उन्होंने अपनी मां के घर में रख दिए। ब्राउन ने बताया, मैं अब भी इस बारे में सोचकर सिहर जाती हूं। पुलिस को एक पल के लिए भी नहीं लगा कि ये मामला इतना बड़ा नहीं। मैंने बस अपने बच्चों के आईपैड रखे थे और मम्मी के घर कॉपी पीने गई थी। लेकिन पुलिस ने मामले में चोरी का केस बना दिया। उन्हें पुलिस स्टेशन ले जाकर तलाशी ली गई, फिंगरप्रिंट लिए गए, और जेल में डाल दिया गया। सात घंटे तक वह जेल में रही। इस दौरान मैं सदमे में थी, जैसे मेरी जिंदगी ही छिन गई हो। हद तब हो गई, जब वेनेसा को जेल में डालकर भी पुलिस नहीं रुकी। उन्होंने वेनेसा की एक बेटी को स्कूल जाकर उसकी वलास से बाहर निकाल लिया, ताकि मामले की जांच हो सके। वेनेसा ने कहा, 'मेरे इलाके में चोरी, हमले और हिंसा के अपराध की शिकायतों पर हफ्तों तक कोई कार्रवाई नहीं होती। लेकिन मेरे खिलाफ झूठी चोरी की शिकायत पर पुलिस ने एक घंटे से भी कम में काम शुरू कर दिया। आखिर इतनी जल्दबाजी किस की चीज की थी?' वेनेसा ने कहा, 'पुलिस का रवैया बेहद गैर-पेशेवर था। मेरी मां से इसतरह बात की, जैसे वे कोई खतरनाक अपराधी हों।

करोड़ 30 लाख क्यूबिक मीटर पानी इस बाढ़ में बह रहा था। यह आंकड़ा इसकी पुष्टि करता है कि यह पृथ्वी के इतिहास की सबसे भीषण बाढ़ों में से एक रही होगी।

इसने न केवल समुद्र का रूप बदला बल्कि जीव-जंतुओं की प्रजातियों पर भी गहरा असर डाला। भूमध्य सागर की आज की संरचना इसी घटना की देन है।

पाक चीफ ने उगला जहर, कहा-हम हिन्दुओं से हर क्षेत्र में अलग

इस्लामाबाद

पाकिस्तान के आर्मी चीफ जनरल असीम मुनीर ने एक बार फिर भारत और हिन्दुओं के खिलाफ जहर उगला। उन्होंने कहा कि हमारे पूर्वजों ने सोचा कि हम जीवन के हर क्षेत्र में हिन्दुओं से अलग हैं। हमारा धर्म अलग है। हमारे रीति रिवाज अलग हैं और हमारी संस्कृति व सोच भी अलग है। यह द्वि-राष्ट्र की आधार शिला है, जिसे डाला गया था। हम दो देश हैं, एक देश नहीं हैं। पाकिस्तान के बनाने के लिए हमारे पूर्वजों ने बलिदान दिया। पाक सेना प्रमुख ने बीते दिन इस्लामाबाद में प्रवासी पाकिस्तानियों के सम्मेलन में किसी मौलाना की तरह कहा कि पाकिस्तान की नींव कलने के आधार पर रखी गई थी।



किसी को भी पाकिस्तान की इस कहानी को कभी नहीं भूलना है। इस बात को अपनी अगली पीढ़ी को बताएं, जिससे वह पाकिस्तान के साथ अपने जुड़ाव को महसूस कर सकें।

इसी तरह हमारी तीसरी, चौथी या फिर पांचवी पीढ़ी हो, सभी को पता होना चाहिए कि पाकिस्तान उनके लिए क्या है। उन्होंने कहा कि आज तक ईसानियत की तारीख में सिर्फ दो रियासतें हैं, जो कि कलमें की बुनियाद पर बनी हैं। पहले जो भी है वह

रियासत है तैयबा। क्योंकि तैयबा को हमारे नबी ने नाम दिया था। कुरान में उसका नाम हैं यस रब, जिसे आज मदीना कहते हैं। दूसरी रियासत पाकिस्तान है। 1300 साल बाद अल्लाह ने इसकी बुनियाद कलमे पर रखी है। हैरत की बात तो यह रही कि जब आर्मी चीफ यह तक्कीर कर रहे थे, उस समय पाकिस्तान के प्रधानमंत्री समेत सभी बड़े नेता मौजूद थे। लेकिन किसी ने भी इस बात पर आर्मी चीफ को नहीं टोका।

कृत्रिम रंग गंभीर प्रभाव डाल सकते हैं बच्चों के स्वास्थ्य पर

लंदन

बच्चों को रंग-बिरंगे उत्पाद जितने सुंदर और स्वादिष्ट दिखते हैं, ये उनके लिए उतने ही खतरनाक भी हो सकते हैं। इन प्रोडक्ट्स में इस्तेमाल किए जाने वाले आर्टिफिशियल फूड कलर यानी कृत्रिम रंग बच्चों के स्वास्थ्य पर गंभीर प्रभाव डाल सकते हैं। विशेषज्ञों की मानें तो इन उत्पादों में रेड 40, येलो 5, येलो6 और ब्ल्यू 1 जैसे सिंथेटिक रंगों का इस्तेमाल किया जाता है, जो स्वास्थ्य के लिए नुकसानदायक हैं। ये रंग बच्चों में एलर्जी, त्वचा रोग, अस्थमा, पेट दर्द, नींद की कमी, डायरिया जैसी समस्याएं पैदा कर सकते हैं। इतना ही नहीं, कुछ मामलों में ये रंग बच्चों के ब्रेन फंक्शन और व्यवहार को भी प्रभावित करते हैं। बच्चों में अचानक चिड़चिड़ापन, ध्यान की कमी या गुस्से में बदलाव जैसे लक्षण देखे जा सकते हैं, जिसे कई बार माता-पिता सामान्य व्यवहार मानकर नजरअंदाज कर देते हैं। इन खाद्य पदार्थों में मौजूद रंग लंबे समय तक शरीर में रहकर धीरे-धीरे असर



करते हैं। ऐसे में इनसे जुड़ी समस्याएं धीरे-धीरे उभरती हैं और माता-पिता को इसका पता तब चलता है जब स्थिति गंभीर हो जाती है। इसलिए सबसे पहले जरूरी है कि बाजार से किसी भी पैकेड फूड को खरीदते समय उसका लेबल जरूर पढ़ें। अगर उसमें ई102, ई110, ई129 जैसे कोड या

आर्टिफिशियल कलर का जिक्र हो, तो उसे बच्चों को देने से बचें। बच्चों को ताजा, घर का बना खाना दें जिसमें प्राकृतिक रंग और पोषण दोनों मौजूद हों। घर में भी आकर्षक रंगों वाला खाना चुकंदर, अनार, पालक, हल्दी, केसर, जामुन और ब्लूबेरी जैसी चीजों से तैयार किया जा सकता है।

